

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 95**

**14-03-2022 - ൽ മറുപടിയ്ക്ക്**

**എസ്.എസ്.എൽ.സി., പ്ലസ് ടു ക്ലാസ്സുകളിലെ പരീക്ഷകൾക്കായുള്ള ഫോക്കസ് ഏരിയ**

ചോദ്യം		ഉത്തരം	
<p><b>ഡോ. മാത്യു കുഴൽനാടൻ, ശ്രീ. ഷാഫി പറമ്പിൽ, ശ്രീ. എൽദോസ് പി. കന്നപ്പിള്ളിൽ, ശ്രീ പി സി വിഷ്ണുനാഥ്</b></p>		<p><b>null</b> <b>(പൊതുവിദ്യാഭ്യാസ-തൊഴിൽ വകുപ്പ് മന്ത്രി)</b></p>	
(എ)	<p>എസ്.എസ്.എൽ.സി., പ്ലസ് ടു ക്ലാസ്സുകളിലെ പരീക്ഷകളിലെ ചോദ്യങ്ങൾ എഴുപത് ശതമാനം മാത്രം ഫോക്കസ് ഏരിയയിൽ നിന്നും ബാക്കി മുപ്പത് ശതമാനം ചോദ്യം നോൺ ഫോക്കസ് ഏരിയയിൽ നിന്നും ആക്കാൻ വിദ്യാഭ്യാസ വകുപ്പ് തീരുമാനിച്ചിട്ടുണ്ടോ; എങ്കിൽ പ്രസ്തുത തീരുമാനത്തിന്റെ അടിസ്ഥാനം വ്യക്തമാക്കാമോ;</p>	(എ)	<p>എ) ഉണ്ട്. കഴിഞ്ഞ വർഷത്തെ അസാധാരണ സാഹചര്യം പരിഗണിച്ച് 40% പാഠഭാഗങ്ങൾ കൂടുതൽ ശ്രദ്ധ നൽകേണ്ട പാഠഭാഗങ്ങളായി (ഫോക്കസ് ഏരിയ) തീരുമാനിക്കുകയും പ്രസ്തുത പാഠഭാഗം മാത്രം പഠിക്കുന്ന കുട്ടികൾക്ക് മുഴുവൻ സ്കോറും നേടാൻ സാധിക്കുന്ന തരത്തിൽ പരീക്ഷ നടത്തുകയും ചെയ്തിരുന്നു. നിലവിലെ സാഹചര്യം വ്യത്യസ്തമാണ്. ജൂൺ മാസത്തിൽ തന്നെ ഡിജിറ്റൽ/ഓൺലൈൻ ക്ലാസ്സുകൾ ആരംഭിക്കുകയും നവംബർ മാസത്തിൽ തന്നെ നേരിട്ടുള്ള ക്ലാസ്സുകൾ നൽകുവാനും കഴിഞ്ഞിട്ടുണ്ട്. അതുകൊണ്ട് കൂടുതൽ പ്രവൃത്തി ദിവസങ്ങൾ കിട്ടുകയും മുഴുവൻ പാഠഭാഗങ്ങളും ഒരു പരിധിവരെ ഫലപ്രദമായി വിനിയോഗം ചെയ്യുവാനും കഴിഞ്ഞു. ശരാശരി നിലവാരം പുലർത്തുന്ന കുട്ടിയ്ക്കും, പിന്നാക്കം നിൽക്കുന്ന കുട്ടിയ്ക്കും പഠനത്തിൽ ഏറെ മികവ് പുലർത്തുന്ന കുട്ടിയ്ക്കും ഒരേ പോലെ ആത്മവിശ്വാസത്തോടെ പരീക്ഷയെ അഭിമുഖീകരിക്കുന്നതിനും തന്റെ മികവിനനുസൃതമായ സ്കോർ ലഭിക്കുന്നതിനും വേണ്ടിയാണ് 70% ഫോക്കസ് ഏരിയയിൽ നിന്നും 30% നോൺ ഫോക്കസ് ഏരിയയിൽ നിന്നും എഴുതുന്നവിധം ചോദ്യപേപ്പർ തയ്യാറാക്കാൻ തീരുമാനിച്ചിട്ടുള്ളത്. ഇതു കൂടാതെ ആകെ മാർക്കിന്റെ 50% അധിക മാർക്കിനുള്ള ചോയ്സ് ചോദ്യപേപ്പറുകളിൽ ഉൾപ്പെടുത്തിയിട്ടുണ്ട്.</p>
(ബി)	<p>കഴിഞ്ഞ വർഷത്തെ അപേക്ഷിച്ച് ഫോക്കസ് ഏരിയ കുറഞ്ഞിട്ടുണ്ടോ എന്നും നോൺ ഫോക്കസ് ഏരിയയിലെ ചോദ്യങ്ങൾക്ക് ചോയ്സ് കുറച്ചിട്ടുണ്ടോ എന്നും വ്യക്തമാക്കാമോ;</p>	(ബി)	<p>(ബി) കഴിഞ്ഞ വർഷത്തെ അപേക്ഷിച്ച് ഫോക്കസ് ഏരിയ കുറഞ്ഞിട്ടില്ല. കഴിഞ്ഞ വർഷത്തെ അപേക്ഷിച്ച് ഫോക്കസ് ഏരിയയിലും നോൺ ഫോക്കസ് ഏരിയയിലും 50% വീതം അധിക ചോദ്യങ്ങൾ ഉൾപ്പെടുത്തിയിട്ടുണ്ട്.</p>

<p>(സി)</p> <p>കോവിഡിന്റെ പശ്ചാത്തലത്തിൽ കഴിഞ്ഞ അധ്യയന വർഷത്തിന് സമാനമായി ക്ലാസുകൾ ഓൺലൈൻ ആയി തുടരുന്ന പശ്ചാത്തലത്തിൽ കഴിഞ്ഞ വർഷത്തെ അപേക്ഷിച്ച് എസ്.എസ്.എൽ.സി., പ്ലസ് ടു ക്ലാസ്സുകളിലെ പരീക്ഷകളിലെ ചോദ്യങ്ങളുടെ ഘടനയിൽ മാത്രം മാറ്റം വരുത്തുന്നതിന്റെ കാരണം വിശദമാക്കാമോ?</p>		<p>(സി)</p> <p>സി) എല്ലാ വിഭാഗം കുട്ടികൾക്കും ഒരേപോലെ ആത്മവിശ്വാസത്തോടെ പരീക്ഷ എഴുതുന്ന വിധമാണ് ചോദ്യഘടനയിൽ മാറ്റം വരുത്തിയിട്ടുള്ളത്. എസ് എസ്.എൽ.സി, പ്ലസ് ടു പരീക്ഷ കഴിഞ്ഞ് വിദ്യാർത്ഥികൾ ഉന്നത പഠനത്തിന് പോകുമ്പോൾ നിലവിൽ പഠിക്കുന്ന കോഴ്സുകളിൽ പഠന വിടവുണ്ടായാൽ അത് വിദ്യാർത്ഥികളുടെ ഭാവിയിലെ ബാധിക്കുമെന്നതിനാലാണ് വിദ്യാർത്ഥിയുടെ നിലവാരത്തിനനുസരിച്ച് സ്കോർ ചെയ്യാൻ കഴിയുന്ന തരത്തിൽ ഫോക്കസ് ഏരിയ നിശ്ചയിച്ചിട്ടുള്ളത്. എങ്കിലും അവിഭേദഗതലത്തിലുള്ള മത്സരപരീക്ഷകൾക്കും മത്സരാധിഷ്ഠിതമായി പ്രവേശനം നടത്തുന്ന ഇതര സംസ്ഥാനങ്ങളിലെ വിദ്യാഭ്യാസ സ്ഥാപനങ്ങളിലും നമ്മുടെ കുട്ടികൾക്ക് പ്രവേശനം ലഭിക്കുന്നതിന് മുഴുവൻ പാഠഭാഗങ്ങളും അറിഞ്ഞിരിക്കേണ്ടത് അനിവാര്യമായതിനാലാണ് ഫോക്കസ് ഏരിയയ്ക്ക് പുറമേയുള്ള ഭാഗങ്ങൾ കൂടി പഠിക്കുന്നതിന് നിർദ്ദേശം നൽകിയിട്ടുള്ളത്.</p>
---	--	---

സെക്ഷൻ ഓഫീസർ